



मातेश्वरी जगदम्बा सरस्वती

जैसा कि शास्त्रों में लिखा है, इन्हें संसार, आदि देवी अथवा ईव के रूप में याद करता है। वेदों में सरस्वती को ज्ञान की देवी कहा गया है। अब हम यह जानते हैं कि सरस्वती, प्रजापिता ब्रह्मा की पुत्री भी हैं और जगत अम्बा भी, जिनके द्वारा परमात्मा, हरेक की इच्छाओं को पूरा करता है। इसी कारण जगदम्बा की पूजा होती है। सभी की इच्छायें निराकार परमात्मा ही जगदम्बा के माध्यम से पूर्ण करने वाला है। आइये जानते हैं उस मनुष्य आत्मा की रूहानी यात्रा को जिसका सबसे अधिक पूजन होता है। जिन्होंने मम्मा के साथ रह उनके गुणों को पहचाना एवं मम्मा के मुख से मुरली सुनी, उन्होंने बताया कि मम्मा का जीवन कितना महान व ईश्वरीय सेवा के प्रति तत्पर था।

मम्मा का लौकिक जन्म **1920** में एक आकर्षक व्यक्तित्व के रूप में माता **रोचा** व पिता **पोकरदास** के घर, **अमृतसर, पंजाब** में हुआ था।



जो भी मम्मा के साथ रहा, उसने यही महसूस किया और वर्णन किया कि मम्मा एक बहुत ही गुणवान आत्मा थीं। मम्मा यज्ञ के शुरुआती दिनों में आयीं और मुरली सुनते ही परमात्मा की सेवा में समर्पित हो गयीं। 17 वर्ष की अल्पायु में ही मम्मा आध्यात्मिक रूप से परिपक्व हो गयीं एवं यज्ञ की जिम्मेदारियों को अपने हाथों में ले लिया। एक बार जब ओम मंडली के विरुद्ध न्यायालय में केस चल रहा था तब मम्मा ने आकर ऐसी गवाही दी जिससे न्यायाधीश भी मौन हो गये। मम्मा ने स्पष्ट किया कि किस प्रकार निराकार परमात्मा ने दादा लेखराज को माध्यम बनाया और उनके द्वारा हमें पढ़ा रहे हैं। यह भी समझाया कि एक मनुष्यात्मा यह सत्य

ज्ञान कैसे दे सकती है? परमात्मा ही आकर हमें पवित्र रहने की (मन,वचन.कर्म में) श्रीमत देते हैं। हर एक मनुष्य को अधिकार है कि वह अपने जीवन की दिशा एवं उद्देश्य स्वयं निर्धारित कर सके। इस प्रकार मम्मा के स्पष्टीकरण द्वारा ओम मंडली ने केस जीत लिया। मम्मा ने सभी को सोचने पर बाध्य कर दिया।

"बाबा ने कहा, मम्मा ने किया, कोई प्रश्न, कोई संशय बुद्धि में नहीं उठा"

मम्मा एक तीव्र बुद्धि की मालिक थीं। वह बाबा की मुरली सुन कर ,ज्ञान मंथन करके फिर सुनती थीं। ज्ञान मंथन, धारणा,आत्मनिरीक्षण ,आंतरिक खुशी, मौन एवं परमात्मा से सर्व सम्बन्ध - यह कुछ विशेषतायें मम्मा ने यज्ञ में आते ही धारण कर ली थीं। मम्मा ने सभी समर्पित भाई -बहनों का दिल जीत लिया था। सभी उनसे स्नेह करते थे। मम्मा का सिद्धांत था - 'एक भरोसा ,एक विश्वास' और 'न किसी से दुःख लो, न दो'। वास्तव में मम्मा मुरली व श्रीमत का प्रतिबिम्ब थीं। मम्मा ,परमात्मा की आदर्श शिष्या थीं। श्रीमत धारण करने में उनका कोई तोड़ न था। मम्मा प्रातः 2 बजे अमृत वेला योग के लिए उठ जाती थीं। उन्होंने न सिर्फ स्वयं को कर्मन्द्रीजीत व स्वराज्याधिकारी बनाया बल्कि अन्य आत्माओं का भी आध्यात्मिक उत्थान कर मनुष्य से देवता बनने की कला सिखाई। मम्मा की दृष्टि से ही अनेकों को 5 विकार छोड़ने व मम्मा समान श्रेष्ठ बनाने की प्रेरणा मिल जाती थी।

आरम्भ से ही मम्मा की भूमिका ज्ञान यज्ञ में विशिष्ट रही और यह भूमिका और भी महत्वपूर्ण हो गयी जब 1950 में ओम मंडली, माउन्ट आबू में बस गयी। तब सम्पूर्ण भारत में सेवायें विस्तार को पाने लगीं। मम्मा ने सेवा पर जा कर अनेक नये- नये सेवाकेन्द्रों की स्थापना की। मम्मा यज्ञ की अर्थ व्यवस्थापक थीं इसलिए वह मितव्यवता एवं उपयोगिता का संतुलन रखती थीं (धन का उपयोग सिर्फ आवश्यकतानुसार)

व्यक्तित्व

मम्मा अनेक गुणों से सम्पन्न थीं और जैसा कि भक्तगण ,देवियों का पूजन करते हैं ,मम्मा ,यथार्थ रूप से उन 9 शक्तियों से परिपूर्ण थीं ,जिनका उपयोग उन्होंने अन्य आत्माओं के उद्धार हेतु किया।

सरस्वती - ज्ञान की देवी - मम्मा ने शिव बाबा की ज्ञान मुरली सुन,धारणामूर्त बन ,ज्ञान सितार बजा के अन्य को भी अनुभव करा के धारणस्वरूप बनाया।

जगदम्बा - सम्पन्नता की देवी - सबको रूहानी प्रेम व अविनाशी आनंद प्रदान करने वाली।

दुर्गा - शक्ति की देवी - वह जो शिव बाबा से शक्तियां ले स्वयं व अन्य के सभी दुर्गुणों व कमजोरियों का नाश करने वाली।

काली - निर्भयता की देवी - वह जो निर्भय व हिम्मती है एवं जो सभी नकारात्मक व आसुरी संस्कारों का विनाश करने वाली है।

गायत्री - शुभ लक्षणों की देवी - मम्मा ने शिव बाबा द्वारा दिए गये महावाक्यों को सदा ही महत्त्व दिया एवं उन्हें महामन्त्रों की तरह जीवन में प्रयोग किया। इसी कारण से गायत्री मंत्र का भी विशेष महत्त्व है, जिसका जादुई उपयोग अशुभ लक्षणों को दूर करने के लिए किया जाता है।

वैष्णवी - पवित्रता की देवी - वह जो पवित्रता की शक्ति को फैलाती है और अपनी पवित्र दृष्टि, वृत्ति, संकल्प व कर्म द्वारा अन्य को भी पवित्र बनती है।

उमा - उमंग - उत्साह की देवी - वह जो सभी में उमंग - उत्साह जगृत कर उनमें उम्मीद की किरणें जगती हैं।

संतोषी - सन्तुष्टता की देवी - वह जो सभी में सन्तुष्टता की भावना जागृत करती हैं।

लक्ष्मी - धन की देवी - वह जो सभी को ज्ञान धन व गुण प्रदान करती है।


महान तपस्वी आत्मा

मम्मा का व्यक्तित्व बहुत ही शक्तिशाली था। उन्होंने ऐसी स्थिति प्राप्त कर ली थी कि उनकी मात्र एक दृष्टि से सामने वाली आत्मा का मन पवित्र और शांत हो जाता था। एक बार मम्मा पंजाब में थी, जब कुछ लोगो ने सेवा केंद्र पर हमला कर दिया और मम्मा से मिलने की बात की। यह सभी लोग **ब्रह्माकुमारी** के ज्ञान का विरोध करने आये थे और उस सेंटर को बंध करवाना चाहते थे। मना करने के बाद भी वे लोग मम्मा की तलाश करते हुए उनके कमरे तक पहुंचे। मम्मा उस समय तपस्या में बैठी थी। कमरे में प्रवेश करते ही और मम्मा की दिव्य मूरत को देखते ही जैसे उनका क्रोध शांत हो गया, और वो कुछ बोले बिना ही जमीन पर शांत होकर बैठ गए। यह थी यज्ञ माता (सरस्वती जगदम्बा) की तपस्या की स्थिति।

अंतिम शब्द

उनके शब्दों में जादुई प्रभाव था। मम्मा के वचन प्रेरणादायक व जीवन परिवर्तक होते थे। मम्मा यज्ञ सेवा में [प्रजापिता ब्रह्मा](#) का दाहिना हाँथ थीं। सेवाओं के दौरान मम्मा की मुरली रिकॉर्ड की जाती थी। क्या आप भी मम्मा की आवाज में ही उनकी मधुर मुरली सुनना चाहेंगे? [यहाँ पर सुनिए।](#)

28 वर्ष के निरंतर ज्ञान मंथन व तीव्र पुरुषार्थ के बाद, **जून 1965** में मम्मा सम्पूर्ण बन गयी और विश्व परिवर्तन के महान कार्य अर्थ, शिव बाबा का दाहिना हाँथ बन सूक्ष्म वतन तक उड़ गयीं। ब्राह्मण परिवार में आज भी प्रेरणा के लिए मम्मा का जीवन, उनके गुण, वचन व कर्म याद किये जाते हैं।



❖ **Useful Links** (scan below QR code on your phone camera)

मम्मा की मुरली




अव्यक्त मम्मा के सन्देश



Source: www.shivbabas.org

BK Google: www.bkgoogle.org





ऐसी थी मेरी प्यारी मम्मा

राजयोगिनी वीणावादिनी
जगदम्बा मां सरस्वती
कामधेनु सी हंसवाहिनी
तपस्विनी वो कन्या थी
आओ तुम्हे मैं आज बताऊं
कैसी प्यारी मम्मा थी...

एक नज़र में
शिव को पहचाना
हां जी कह हर
आज्ञा को माना
श्रीमत को सदा पालन करके
सर्व शक्ति दे सबको पाला
कर्मद्रियों को साध-साध कर
ममता की वो छांव बनी
प्यार दुलार दे करके सबको
हमारी प्यारी मम्मा बनी...

ईश्वर को समर्पण अभिमान किया
शिव वचनों को चिंतन में लिया
अचल-अडोल वो सदा ही रहती
मधुर वाणी को ही शक्ति कहती
सब में बल भर-भर कर
जगदम्बा मां वो सबकी बनी...

Brahma Kumaris, Mount Abu



मीठी मम्मा जगदम्बा की सच्ची-प्यारी कहानी!

आएँ मम्मा जगदम्बा की, कहानी हम सुनाएं
एक सच्ची-सच्ची प्यारी-प्यारी, गाथा हम गाएं।

उस दिव्य विभूति की, बातें हम बताएं
ओ मीठी-मीठी मम्मा, हमारी वो जगदम्बा।

जब पाप बढ़ा पुकार हुई, ब्रह्मा तन में तब शिव आए
फिर मातृशक्ति से कार्य किया, बिन शक्ति कुछ न कर पाए।

मंदिरों में है जिसको पूजा, शिवशक्ति नाम जग में गूँजा
नवरात्रि की देवी दुर्गा, शेरावाली न कोई दूजा।

एक कन्या ओम मंडली में, तुम राधे रूप में थी आई
तुम ही ओम राधे, आगे चल श्री राधे भी कहलाई।

नैनों में रूहानी जादू था, चेहरे से तेज लगता था
वाणी की वीणा सुनने को, सब जग लालायित रहता था।

जब तक सूरज-चंद्रा नभ में, जब तक सागर में पानी है
तुम्हें याद करेगी ये दुनिया, मां तेरी वो अमर कहानी है।



Brahma Kumaris
Mount Abu



बच्चे हो या हो बूढ़े सबकी मम्मा कहलाती थी

जगदम्बा सरस्वती जगत की अम्बा कहलाती थी
बच्चे हो या हो बूढ़े, सबकी मम्मा कहलाती थी।

उनके दिव्य गीतों की स्वर लहरों से,
हंस के समान रूहानियत के आकाश में उड़ने लगते थे
वो ज्ञान की लोरी देकर,

ममता का अतीन्द्रिय सुख का अनुभव कराती थी
बच्चे हो या हो बूढ़े, सबकी मम्मा कहलाती थी।

अपने तीव्र पुरुषार्थ वा उच्च धारणा से
'ओम राधे' के नाम से विख्यात हुई
अपनी रूहानी दृष्टि से, दुःखी आत्माओं को
शांति का वरदान दे तपस्वीमूर्त कहलाई
बच्चे हो या हो बूढ़े, सबकी मम्मा कहलाती थी।

उनकी वाणी में साक्षात् सरस्वती विराजमान थी
वह सर्व दिव्य गुणों की चैतन्य देवी, फरिश्ता समान थी
बच्चे हो या हो बूढ़े, सबकी मम्मा कहलाती थी।

उनके दिव्य तेज को देख, देवियों का दर्शन होता था
किसी को होता अष्ट भुजाधारिणी, तो किसी को माँ दुर्गा का
जो भी भक्त उनके सम्मुख आता
उसकी हर समस्या हल हो जाती थी
बच्चे हो या हो बूढ़े, सबकी मम्मा कहलाती थी।



मम्मा को उपहार दूं

यादों में तेरे मीठी मां, शिव का ही रूप मैं देखूं
तप तुम्हारे जैसा करके, शिव को मैं भी वर लूं
रोम-रोम में शक्ति भर के, असुरों का संहार दूं
आज के दिन ओ मीठी मम्मा, बता तुझको क्या उपहार दूं।

आत्मबल भर के खुद में, सारे विघ्न उतार दूं
निर्बल में बल भर के, तेरे जैसा दुलार दूं
वीणा-वादिनी बता कैसे, सबको तेरी पहचान दूं
ज्ञान वीणा तेरे जैसे बजाकर, जग को मैं झंकार दूं।

रातों को जागरण कर, शिव पिया को निहार लूं
शिव पिता की यादों से, मन को आराम दूं
शिव की मीठी वाणी से, मौन को आवाज दूं
शिव के ज्ञान रत्नों से, तेरे जैसा खुद को श्रृंगार लूं।

ओ मां तेरे जैसी शक्ति, खुद में उतार लूं
ओ मां तेरे जैसी भक्ति का, प्राणों को मैं आधार दूं
ओ मां तेरे जैसे खुद को, सदा शिव पे वार दूं
तेरे जैसा तेज मां मैं, खुद में उतार लूं।

Brahma Kumaris, Mount Abu



ऐसी थी हमारी मीठी मम्मा

हर घड़ी को अन्तिम घड़ी समझकर चलती
निमित्त, निर्माण भाव से सेवा करती
गुणवान बन गुणदान करना, धारणामूर्त बनना सिखाती
रूहानी दृष्टि से आत्माओं का परिवर्तन करती
ऐसी थी हमारी मीठी मम्मा।

छोटी उम्र में मम्मा बनी, माँ समान पालना करती
सबके दिलों में राज करती
बाबा और पूरे ब्राह्मण परिवार की लाडली बनी
ऐसी थी हमारी मीठी मम्मा।

सवेरे-सवेरे दो बजे उठकर बाबा को याद करती
मुरली की मस्तानी, ज्ञान के गहरे गहरे राज सुनाती
बाबा से पहले क्लास में आकर सबको ज्ञान सुनाती
ऐसी थी हमारी मीठी मम्मा।

सदा तृप्त-संतुष्ट, गुप्त सेवाधारी व आज्ञाकारी
वफादार होकर सदा बाबा की श्रीमत पर चलती
हाँ जी का पाठ पक्का करती
बाबा का पूरा रिगार्ड और स्नेह रखती
ऐसी थी हमारी मीठी मम्मा।

अपने तीव्र पुरुषार्थ से सम्पूर्ण बनकर
सबको सैम्पल बनकर दिखाया
सदा बाबा की याद के लगन में मगन रहना सिखाया
ऐसी थी हमारी मीठी मम्मा।



Brahma Kumaris
Mount Abu